

پاکستان میں زکوٰۃ آرڈننس ۱۹۸۰ء کا نفاذ۔۔۔ ایک جائزہ

سعدیہ گزار*

ABSTRACT:

Islam is a complete code of life which offers its own Social, Political and Economic Systems, to guide humans in all the spheres of life. Zakaat is an important tool of fiscal policy in the Economic System of Islam. It is an important source of providing economic protection, alleviation of poverty and fair distribution of wealth. In Pakistan attempts were made in 1980 to implement the Zakaat and usher Ordinance, to get these objectives. However, some aspects in the implementation of this ordinance are debatable and need to be revised. This article analyzes the implementation of Zakaat ordinance and related issues.

زکوٰۃ اسلامی مالیاتی پالیسی کا اہم آہن ہے، جس کا استعمال معاشی استحکام کے لیے ناگزیر ہے۔ نظام زکوٰۃ کے نفاذ سے نہ صرف اللہ کی رضا کا حصول ممکن ہے بلکہ معاشی خوشحالی بھی ممکن ہے۔ اللہ تعالیٰ کے عطا کردہ رزق کو، اللہ کا نائب ہونے کی حیثیت سے اس کو ضرورت مندوں کی کفالت پر بخراج کرنے کا حکم دیا گیا ہے۔ حاکم ریاست کی ذمہ داری ہے وہ زکوٰۃ کو سرکاری سطح پر جمع کروائے میں تفہیقیں کروائے۔ اس بارے میں ارشاد باری تعالیٰ ہے:

الَّذِينَ إِنْ مَكَنَّا هُمْ فِي الْأَرْضِ أَقَمُوا الصَّلَاةَ وَآتُوا الزَّكَوةَ وَأَمْرُوا بِالْمَعْرُوفِ
وَنَهَا عَنِ الْمُنْكَرِ وَلِلَّهِ عَاقِبَةُ الْأُمُورِ (۱)

”یہ لوگ ہیں جنہیں ہم زمین میں اقتدار بخشیں تو وہ نماز قائم کریں گے، زکوٰۃ دیں گے، نیکی کا حکم دیں گے اور برائی سے منع کریں گے اور تمام امور کا انجام تو اللہ کریم ہی کے اختیار میں ہے۔“

اسلامی تعلیمات کی رو سے زکوٰۃ کو امر اکے لیے فرض اور غرباً کا حق قرار دیا گیا ہے۔ اس بارے میں ارشاد ربانی ہے:

وَفِي أَمْوَالِهِمْ حَقٌّ لِلْسَّائِلِ وَالْمَحْرُومِ (۲)

”اور ان کے مالوں میں سوال کرنے والے اور محروم لوگوں کا حق ہے۔“

امر اکی آمد فی میں غرباً کا حصہ مقرر کر کے اجتماعی نظام کفالت کا اہتمام کیا گیا ہے۔ زکوٰۃ کے آٹھ مصارف بیان کیے گئے۔ اگر زکوٰۃ کی رقم مستحقین میں عادلانہ تقسیم ہو تو غرباً کو بنیادی ضرورت کی اشیا مہیا ہو سکتی ہیں اور ان کا معیار زندگی بہتر ہو سکتا ہے۔ جس سے ان کی معاشی خوشحالی ممکن ہے، نیز معاشرہ ارتقا پذیر ہوتا ہے۔

* یکچھرا: شعبہ اسلامیات، لاہور کالج برائے خواتین یونیورسٹی، لاہور

برقیٰ پتا:

Salam_pak33@yahoo.com

تاریخ موصولہ: ۱۵ اپریل ۲۰۱۲ء

شاہ ولی اللہ کے نزدیک: زکوٰۃ نظامِ منیت کو بہتر طریقے پر قائم رکھتی ہے کیونکہ معاشرے میں کمزور، اپانچ اور حاجت مندوگ ہوتے ہیں اور کچھ آفات سماوی و ارضی سے متاثر ہوتے ہیں۔ اگر ان کی ضروریات پوری نہ کی جائیں تو اس کا نتیجہ پوری قوم کی ہلاکت ہے۔^(۳)

اسلام زکوٰۃ کے ذریعے دولت کی منصافانہ تقسیم کرتا ہے، زکوٰۃ اور صدقات کا مقصد ہی دولت کو امراء سے غرباً کی طرف منتقل کرنا ہے، تاکہ معاشری تفاوت میں کمی آئے اور زرگردش میں رہے۔ ارشاد باری تعالیٰ ہے:

کُ لَا يَكُونَ دُولَةً بَيْنَ الْأَغْنِيَاءِ مِنْكُمْ^(۴)

”تاکہ تہارے دولت مندوں کے ہاتھ ہی میں یہ مال گردش کرتا نہ رہ جائے۔“

دولت کی منصافانہ تقسیم سے معاشرے کے نچلے طبقے کی ضروریات پوری ہوتی رہتی ہیں۔ اس سے اشیائے صرف کی طلب بڑھتی ہے، صنعت کاروں کو سرماہی کاری کی ترغیب ملتی ہے، وہ سرماہی کاری میں اضافہ کرتے ہیں۔ صنعتی ترقی کے ساتھ روزگار کے موقع بھی بڑھتے ہیں۔ سرماہی کاری کا ماحول بنتا ہے اور معیشت خوشحالی کے راستے پر گامزد ہو جاتی ہے۔ اگر فراد اپنی آمدن کو عرصہ قلیل میں زیادہ بچانا شروع کر دیں اور کم خرچ کریں تو اشیائے صرف کی طلب کم ہو جاتی ہے، آجرین اشیا کی طلب میں کمی کے باعث، پیداوار کم کر دیتے ہیں، جس سے بے روزگاری پھیلتی ہے اور معاشری سرگرمیاں متاثر ہوتی ہیں۔ زکوٰۃ سے دولت گردش میں رہتی ہے اور صرف کا معیار بھی بہتر ہوتا ہے۔ معیشت میں بچتوں میں اضافہ اور سرماہی کاری میں کمی کا مسئلہ درپیش نہیں ہوتا ہے۔ اس سے معاشری نمو ہوتی رہتی ہے۔

درحقیقت اسلام معاشری ترقی کا خواہاں ہے۔ زکوٰۃ انسان کی روح کے تزکیہ کا اہم ذریعہ ہے۔ ارشاد باری تعالیٰ ہے:

خُذْ مِنْ أَمْوَالِهِمْ صَدَقَةً تُطْهِرُهُمْ وَتُنَزَّكُّهُمْ^(۵)

”اے نبی، ان کے اموال میں سے زکوٰۃ وصول کیجئے، ان کو پاک کرنے اور ان کے تزکیہ کے لیے۔“

تزکیہ سے مراد دل کو مال کی محبت سے پاک کرنا ہے۔ شاہ ولی اللہ کے نزدیک زکوٰۃ کا ایک مقصد تزکیہ نفس ہے۔ زکوٰۃ کی عدم ادا نیگی کا حقیقی سبب انسان کا حرص اور بخل ہے جو کہ فیض ترین خلق ہے اور یہ انسان کے عذاب کا موجب ہے جب کہ زکوٰۃ کی ادا نیگی سے بخل ختم ہوتا ہے اور یہ آخرت کے لیے بہتر ہے۔ اگر آدمی سلیم النظرت ہے تو کسی کو تھاج دیکھ کر اس کے دل میں طبعاً رغبت پیدا ہوتی ہے۔ اگر اس میں یہ خصلت نہ پائی جائے تو اس کے دین میں رخنہ ہے، اس کا انسداد ضروری ہے۔^(۶)

اگر عصر حاضر میں ملکی سطح پر نظامِ مالیات کا جائزہ لیا جائے تو سود پرمنی ہے۔ سودی نظام نہ صرف قوموں کی معاشری بدحالی کا سبب ہے بلکہ معاشرے سے محبت و اخلاص کے جذبات کو بھی ناپید کر رہا ہے۔ اسلام میں سود کے مقابل زکوٰۃ کو متعارف کروایا گیا ہے۔ یہ بات واضح بیان کی گئی ہے سود کا معاملہ کرنے سے مالوں میں بڑھتی نہیں ہوتی بلکہ زکوٰۃ دینا مال میں اضافہ کا باعث بنتا ہے جیسا کہ ارشاد باری تعالیٰ ہے:

وَمَا آتَيْتُمْ مِنْ رِبَا لَيْرُبُو فِي أَمْوَالِ النَّاسِ فَلَا يُرْبُو عِنْدَ اللَّهِ وَمَا آتَيْتُمْ مِنْ زَكَاةٍ
تُرْيَدُونَ وَجْهَ اللَّهِ فَأَوْلَى كَهُمُ الْمُضْعَفُونَ (۷)

”تم سود دینے ہواں غرض کے لیے کہ یہ لوگوں کی دولت بڑھائے دراصل اللہ کے نزدیک اس سے دولت نہیں
بڑھتی، البتہ جو زکوٰۃ تم حصل اللہ کی رضا جوئی کے لیے دینے ہو، وہ دونیٰ چونگی ہوتی چلی جاتی ہے۔“

نظام مالیات کی دوسرا بڑی خرابی ٹیکسوس کا نظام ہے۔ غیر ضروری ٹیکسوس کی بھرمارنے صارفین کو مشکلات کا شکار
کر دیا ہے۔ اسلام زکوٰۃ اور صدقات کے نظام کو راجح کرتا ہے۔ زکوٰۃ کو فرض قرار دینے کے ساتھ غربیوں کا حق قرار
دیا۔ تاکہ غربیوں کی عزت نفس برقرار رہے۔

پاکستان کی تاریخ میں جزل ایوب خان کے دور میں معاشری پالیسیوں کی وجہ سے دولت صرف بائیکس خاندانوں میں مرکوز
ہو کر رہ گئی۔ اگر ان لوگوں سے زکوٰۃ و صول کی جاتی تو معاشری ناہمواریوں میں کمی آتی۔ عصر حاضر میں یہ خاندان پچاس سے زائد
ہو گئے ہیں۔ ایک طبقہ عیش و عشرت کی زندگی گزار رہا ہے جب کہ دوسرا طبقہ بنیادی ضروریات زندگی سے بھی محروم ہے۔ اخبارات
میں بھوک کی وجہ سے خودشی کے واقعہات عام مطلع ہیں۔ اگر نظام زکوٰۃ کو نافذ کر دیا جائے تو منصانہ تقسیم دولت کی وجہ سے معاشری
خوشحالی ممکن ہے۔ تاریخ میں جزل ضیاء الحق کا زکوٰۃ آرڈیننس ۱۹۸۰ء پاکستان میں نظام زکوٰۃ و عشرت کے قیام کی طرف پہلا قدم تھا۔

۱۲ اریق الاول ۱۳۹۹ھ (۱۹۷۶ء) افروزی کو صدر نے اسلامی معاشری نظام راجح کرنے کے ایک سر سالہ منصوبے کا
اعلان کیا۔ ۲۲ جون ۱۹۷۶ء کو زکوٰۃ کا تنظیمی آرڈیننس مجریہ ۱۹۷۶ء نافذ کیا گیا۔ زکوٰۃ آرڈیننس کو زکوٰۃ و عشر آرڈیننس بھی
کہا جا سکتا ہے۔ بعد ازاں زکوٰۃ و عشر کے مسودہ پر غور و خوض کے بعد زکوٰۃ و عشر آرڈیننس مجریہ ۲۰ جون ۱۹۸۰ء برتاطان
۶ شعبان ۱۴۰۰ھ کو نافذ کیا گیا۔ پہلے آرڈیننس کے تحت قائم کیے گئے ادارے بحال رکھے گئے اور اس کی تمام شفیقیں من و عن
برقرار رکھی گئیں۔ زکوٰۃ و عشر آرڈیننس کے حوالے سے یہ واضح تھا اس کا اطلاق صرف پاکستانی مسلم شہریوں، کمپنیوں اور
ایسوی ایشن پر کیا جائے گا۔ (۸)

ذیل میں زکوٰۃ و عشر آرڈیننس کے اطلاق کا جائزہ اسلامی تعلیمات کی روشنی میں تفصیل سے لیا جائے گا۔

۱۔ نصاب زکوٰۃ:

زکوٰۃ آرڈیننس میں نصاب زکوٰۃ کو بھی واضح کیا گیا۔ چاندی ۲۱۲:۳۲ گرام یا اس کے برابر نقدی یا سامان تجارت پر
زکوٰۃ کی کٹوتی کی جائے گی اور سونے کا نصاب ۲۸:۷ گرام مقرر کیا گیا (۹)۔ تاہم، ۸۰ء کی دہائی سے بینکوں میں رکھی گئی
امانتوں پر زکوٰۃ کی کٹوتی کے لیے چاندی کے نصاب کا اعتبار کیا گیا۔ اسی طرح مویشیوں کا نصاب شریعت کے مطابق رکھا
گیا۔ سونا، چاندی اور مویشیوں کے علاوہ گیارہ اثاثوں پر زکوٰۃ کی کٹوتی ۵٪، فیصلہ شرح سے کی جاسکتی ہے، جن میں سیو نگ
بینک اکاؤنٹ، نوٹس ڈیپاٹ رسیدیں اور اکاؤنٹ، فلکسڈ ڈیپاٹ رسیدیں، سیو نگ سٹینکیٹ، N.I.T یو نیٹ،

ICP میو چل فنڈز، گورنمنٹ کے تمکات، سالیانے، کمپنیوں کے حص، زندگی کی بیمه پالیسیاں اور پراویڈنٹ فنڈ۔ (۱۰) عُشر کے حوالے سے واضح تھا ہر زمیندار، ضامن، الائی، پئے دار اور ٹکلیڈ ارسے لازمی طور پر وصول کیا جائے گا۔ کاشتکاروں کو رعایت دی گئی کہ بارانی علاقوں سے فصل کا عُشر دس فیصد کی بجائے پانچ فیصد لازماً اور پانچ فیصد رضا کارانہ طور پر ادا کرنے کی رعایت دی گی (۱۱)۔ عُشر کا نصاب پانچ و سو مقرر کیا گیا۔ پانچ و سو کے برابر جو رقم ہو گئی اس پر بھی عُشر لا گو کیا گیا (۱۲)۔ عُشر کا نصاب شریعت کے مطابق تھا۔ عُشر نقدی کی صورت میں جمع کیا جائے گا۔ صوبائی کونسل کے مطابق اگر کاشت کار کے پاس گندم یادھان ہو تو وہ اجناس کی صورت میں بھی عُشر ادا کر سکتا ہے (۱۳)۔ صاحب نصاب کو اختیار دیا گیا کہ وہ لوکل زکوٰۃ فنڈ میں عُشر کی رقم جمع کروائے یا مُتحقیقین میں تقسیم کر دے۔ (۱۴)

زکوٰۃ آرڈیننس کے مطابق عُشر کا ہر ٹکلیڈ ار، زمین دار، الائی اور پئے دار سے لازمی طور پر وصول کرنا شرعی اصولوں کے مطابق ہے۔ شریعت میں بھی عُشر کا نصاب پانچ و سو ہے۔ گندم یادھان کے علاوہ دیگر زرعی اجناس میں صاحب عُشر کو اختیار ہونا چاہیے، چاہے تو زرعی اجناس بطور عُشر دے دے، چاہے تو اجناس کی فروخت کاری کے بعد نقد ادا یگی کر دے۔ اگر صرف نقد ادا یگی، بھی لی جائے تو اس میں بھی کوئی حرج نہیں کیونکہ عصر حاضر میں زرعی اشیا کی خرید و فروخت زیادہ سہل اور بڑے بیانے پر ہوتی ہے، اگر مُتحقیقین کو نقد ادا یگی کی جائے تو وہ ضرورت کی اشیا خرید سکتے ہیں۔

۸۰ء میں عُشر مقامی سطح پر جمع کیا جاتا تھا۔ لیکن بعد کے ادوار میں سرکاری سطح پر عُشر کی وصولی میں کمی آئی۔ اگر حکومتی سطح پر عُشر جمع نہ کیا جائے تو شرعی بنا دوں پر ہر زمیندار کو عُشر ادا کر دینا چاہیے۔ اس سے مقامی لوگوں کی ضروریات پوری ہوتی رہیں گی۔ پاکستان کی جی ڈی پی میں زراعت کا حصہ تمام شعبوں سے زیادہ ہے۔ اگر ہر زمیندار اپنی زرعی بیوی ادوار میں سے شریعت کی حقیقی روح کے مطابق عُشر ادا کرے تو زراعت پر زرعی ٹکلیں کی ضرورت ہی باقی نہ رہے اور اس سے اتنی مقدار میں وصولی ہو سکتی ہے، جس سے علاقائی ضرورت کے علاوہ دیگر علاقوں میں رقم منتقل کی جا سکتی ہے۔ نیز غربت میں کی آئے گی، لوگوں کی مالی حالت بہتر ہو گی اور معاشرتی جرائم اور برائیوں کا بھی خاتمه ہو گا۔

۲۔ زکوٰۃ کی کٹوٰتی کے لیے مال واجبہ پر سال گزارنے کی لازمی شرط:

شریعت کی رو سے زکوٰۃ کی کٹوٰتی کے لیے مال واجبہ پر سال گزارنے کی لازمی شرط ہے۔ تاہم، یہیک صاحب نصاب کے لیے سال کو مدنظر نہیں رکھتے اگر کسی نے رمضان سے چند دن پہلے بھی رقم جمع کروائی، اگر یہ چاندی کے نصاب کے مطابق ہو تو زکوٰۃ کاٹ لی جاتی ہے۔ یہ طریقہ شریعت کے مطابق نہیں ہے کیونکہ مال پر زکوٰۃ کے لیے ایک سال کا گزرنا شرط ہے۔ حضرت عائشہؓ سے مردی ہے کہ رسول اللہ صلی اللہ علیہ وسلم نے فرمایا:

لا زکوٰۃ في مال، حتى يحول عليه الحول (۱۵)

”کسی مال میں بھی اس وقت تک کوئی زکوٰۃ نہیں جب تک اس پر سال نگز رجاء۔“

بینکوں کو ایسا طریقہ اختیار کرنا چاہیے جس میں سال گزرنے کا لحاظ رکھا جائے۔ مولا ناقی عثمانی نے اس سلسلے میں تجویز دی تھی کہ جو شخص یہ ثابت کر دے کہ تاریخ زکوٰۃ کے دن اس کی جملہ مملوکات کو نصاب کی مقدار تک پہنچ ہوئے پورا سال نہیں گزر، اس کے ذکر وہ اٹاٹوں سے زکوٰۃ وصول نہیں کی جائے گی۔ (۱۶)

۳۔ فقہ جعفریہ اور مسئلہ زکوٰۃ:

زکوٰۃ آرڈیننس کی رو سے فقہ جعفریہ سے تعلق رکھنے والے افراد کو ان کے عقیدے کے مطابق زکوٰۃ سے مستثنیٰ قرار دیا گیا۔ اس آرڈیننس میں واضح طور پر یہ شقیں موجود تھیں، جن کی عبارت مندرجہ ذیل ہے:
دو گواہیاں ضروری ہیں جو کہ کسی شخص کے مسلمان ہونے اور تسلیم شدہ فقہ کی پیروی کرنے کو ثابت کریں، جس کا اس نے دعویٰ کیا ہو۔ (۱۷)

کسی بھی شخص کی درخواست پر فیڈرل شریعت کورٹ فیصلہ کر سکتی ہے کہ اس کا نقہی دعویٰ درست ہے کہ نہیں۔ (۱۸)
اس آرڈیننس میں یہ دفعہ رکھی گئی کہ جس شخص کی زکوٰۃ اس کے مسلک کے اعتبار سے غلط کٹ گئی ہو وہ ایک حلف نامہ داخل کر کے کافی ہوئی زکوٰۃ واپس لے سکتا ہے یا آئندہ زکوٰۃ سے اپنے آپ کو مستثنیٰ کر سکتا ہے۔ (۱۹)
ان شقوں کی رو سے فقہ جعفریہ کو زکوٰۃ کی ادائیگی میں چھوٹ دی گئی کیونکہ اس مسلک کے افراد خس ادا کرتے ہیں، ان کے لیے ضروری ہے جو مال ان کی ضرورت سے زائد ہو اس میں سے زندگی میں ایک مرتبہ صدقہ ادا کریں۔ لیکن زکوٰۃ اسلام کے مالیاتی نظام کا ایک اہم حصہ ہونے کے ساتھ دین کا بھی رکن ہے، اس کی ادائیگی دینی فرضیہ کا حکم رکھتی ہے۔ آیت قرآنیہ کی رو سے اسلامی مملکت میں حکمران کا فرض ہے وہ زکوٰۃ کی ادائیگی کو لازم بنائے۔ (۲۰)۔ حضرت ابو بکرؓ کے دور میں جب بعض قبائل نے کلمہ کا اقرار کرنے کے باوجود زکوٰۃ دینے سے انکار کیا تو حضرت ابو بکر صدیقؓ نے ان کے خلاف جہاد کا اعلان فرمایا:

وَاللَّهُ لَا يَأْتِي لَنْ مِنْ فَرْقَ بَيْنِ الصَّلَاةِ وَالزَّكَاةِ، فَإِنَّ الزَّكَاةَ حُقُوقُ الْمَالِ، وَاللَّهُ أَعْلَمُ

لَوْمَنِعْوَنِي عَنْهَا كَانُوا يَؤْذُونَهَا إِلَى رَسُولِ اللَّهِ لَقَاءَ تَلِيهِمْ عَلَى مَنْعِهَا. قَالَ عُمَرُ:

فَوَاللَّهِ! مَا هُوَ إِلَّا شَرِحُ اللَّهِ صَدَرُ أَبِي بَكْرٍ، فَعَرَفَ أَنَّهُ الْحَقُّ. (۲۱)

خدا کی قسم میں ان سے اس وقت تک لاڑوں گا جب تک وہ نماز اور زکوٰۃ میں فرق کریں گے اور بیشک زکوٰۃ مال کا حق ہے۔ خدا کی قسم اس وقت تک جہاد کروں گا جب تک وہ بکری کی رسی بھی نہیں دیں گے جو رسول اللہ صلی اللہ علیہ وسلم کے دور میں دیا کرتے تھے۔ حضرت عمرؓ نے فرمایا، خدا کی قسم اللہ تعالیٰ نے حضرت ابو بکرؓ کا سینہ کھول دیا پس انہوں نے حق کو پہچان لیا۔

اول تو اسلامی ریاست میں رہنے والے تمام افراد پر زکوٰۃ کی ادائیگی ضروری ہے۔ اس لیے فقہ جعفریہ کو بھی زکوٰۃ لازمی طور پر ادا کرنی چاہیے۔ حکومت کو چاہیے زکوٰۃ کی ادائیگی لازم کر دیں۔ اگر فقہ جعفریہ کو زکوٰۃ ادائیگی میں رعایت دی

جانی ہے تو ان پر زکوٰۃ کے نصاب کے برابر فلاحی ٹکس کو لازم کیا جائے۔ اس بارے میں مولانا محمد رفیع عثمانی لکھتے ہیں: اس سے عام مسلمان بھی فقہ جعفری کے بعض مرکز اور امام بارگاہوں کے مرتب اور تصدیق شدہ اشامپ پہپڑ کے ذریعے اپنے آپ کو شیعہ طاہر کر کے خود کو زکوٰۃ و عشر سے مستثنی کرایتے ہیں۔ اس دفعہ کی ترمیم میں لکھتے ہیں: جو لوگ اپنے مذہب کی وجہ سے زکوٰۃ آرڈننس کے تحت زکوٰۃ ادا نہ کریں، ان سے ایک فلاحی ٹکس وصول کیا جائے گا جو زکوٰۃ اور عشر آرڈننس میں بیان کردہ شرح کے مطابق ہوگا، تاکہ کسی شخص کو زکوٰۃ سے جان چھڑانے کا کوئی راستہ اور نظام زکوٰۃ کو ناکام یا کمزور کرنے کا موقع نہ ملے (۲۲)۔ نور محمد غفاری کا موقف ہے نقہ جعفریہ کے عقیدے کے مطابق ان سے خس وصول کرنا چاہیے۔ (۲۳)

۱۹۸۰ء سے لے کر عصر حاضر تک نقہ جعفریہ پر فلاحی ٹکس عائد نہیں کیا گیا اور نہ ہی خس وصول کیا گیا ہے۔ اگر فلاحی ٹکس عائد کیا جائے تو اس سے زکوٰۃ سے بچنے کے جعلی ذریعے کا سد باب کیا جاسکتا ہے اور ضرورت مندوں کی ضروریات کے لیے کشیر ما یہ بھی میرا سکتا ہے۔ بہتر یہ ہے کہ بینک کے نظام زکوٰۃ میں بہتری لائی جائے تاکہ اجتماعی سطح پر زکوٰۃ کو جمع کر کے مستحقین کی فلاح و بہبود پر خرچ کیا جائے۔ صاحب نصاب مسلمان کے اکاؤنٹ سے زکوٰۃ اور فقہ جعفریہ سے تعلق رکھنے والوں کے اکاؤنٹ سے شرح زکوٰۃ کے مساوی فلاحی ٹکس کی کٹوٹی کی جائے۔

۲۔ زکوٰۃ کی عدم ادائیگی اور عادت بخل کا علاج:

عصر حاضر میں بینک نے حلف نامہ کا طریقہ متعارف کروایا ہے۔ یکم رمضان سے پہلے حلف نامہ جمع کروا کے زکوٰۃ سے بچا جاسکتا ہے۔ دو قسم کے لوگ اس کو استعمال میں لاتے ہیں ایک وہ جو مصارف زکوٰۃ سے مطمئن نہیں ہوتے اور خود زکوٰۃ ادا کرتے ہیں۔ دوسرے مال کی محبت میں ڈوبے ہوئے لوگ جو زکوٰۃ کی ادائیگی سے بچا جاتے ہیں۔ آیات قرآنیہ اور احادیث نبوی صلی اللہ علیہ وسلم سے ثابت ہوتا ہے کہ انسان فطرتاً مال و دولت کا حریص ہے۔ آیت قرآنی کی رو سے سونے اور چاندی کے جمع کیے ہوئے خزانے اور نشان زدہ گھوڑوں کی محبت لوگوں کے لیے مزین کر دی گئی ہے (۲۴)۔ احادیث نبوی صلی اللہ علیہ وسلم کے مطابق انسان طبعاً لاچی اور دنیا کا حریص ہے۔ اب ان آدم کے بوڑھا ہونے کے باوجود مال و دولت اور طویل عمر کی حرص جوان رہتی ہے (۲۵)۔ اگر ابن آدم کو سونے کی دو وادیاں بھی مل جائیں تو تیری کی خواہش کرے گا، اب ان آدم کا پیٹ تو صرف مٹی ہی بھر سکتی ہے۔ (۲۶) قرآن مجید میں جائز طریقوں سے حاصل شدہ دولت کو جمع کر کے روک رکھنے کی سخت مذمت کی گئی ہے۔ بخل اخلاقی برائی ہے اور آیت قرآنیہ کی رو سے جو شخص عادت بخل سے بچتا ہے، وہی فلاح پانے والا ہے (۲۷)۔ نبی صلی اللہ علیہ وسلم کے فرمان کے مطابق بخل مونمن کی صفت نہیں ہو سکتی (۲۸)۔ حدیث نبوی صلی اللہ علیہ وسلم میں تین اور بخیل کی مثال لو ہے کی زر پہنے ہوئے شخص سے دی گئی ہے، تھی جب صدقہ کرتا ہے تو زکر کشادہ ہو جاتی ہے، یعنی اس کا دل کشادہ ہو جاتا ہے۔ جب کہ بخیل کی زرنگ ہو جاتی ہے یعنی اس کی کنجوی مال خرچ کرنے پر آمادہ نہیں کرتی (۲۹)۔ اسلامی تعلیمات کی رو سے خرچ کرنے والے سے حسد (رشک) جائز ہے۔ (۳۰)

گویا ابن آدم مال و دولت کی حرص رکھتا ہے۔ مال و دولت کی محبت کو رضا اُبی اور اخروی اجر و ثواب کے حصول کے لیے، اللہ کی راہ میں خرچ کر کے کم کیا جاسکتا ہے۔ دنیا کی زندگی عارضی ہے حقیقت کا نام اللہ کے پاس ہے۔ اہل ایمان کا یہ کام ہے کہ وہ اپنے دل کو ندھب کی ابدی القدر، باقی رہنے والی آخرت اور اللہ کی القيوم کی طرف متوجہ کر دے۔ دنیاوی زندگی کو عارضی سمجھنے والا مادہ پرست نہیں ہوتا، بلکہ ایسا شخص مومن کہلاتا ہے جو جنکی کوچھوڑ کر اللہ کی راہ میں مال خرچ کرتا ہے۔ اسی طرح زکوٰۃ کی عدم ادا یگی پر جہنم کی وعید سنائی گئی ہے۔ (۲۱)

مندرجہ بالا آیات قرآنیہ اور احادیث نبوی صلی اللہ علیہ وسلم بخل سے بچنے کی ترغیب دی گئی ہے۔ بخل کی وجہ سے دولت چند لوگوں کے ہاتھوں میں مرکوز ہو کر رہ جاتی ہے۔ اگر خون صرف دل میں مرکوز ہو کر رہ جائے تو انسان کی موت واقع ہو سکتی ہے۔ زندگی کو قائم رکھنے کے لیے گردش خون ضروری ہے۔ اسی طرح معیشت دولت کی گردش سے ترقی کی طرف گامزن ہوتی ہے۔ اگر دولت کو دبا کر کر کھدیا جائے تو معیشت کو تنزلی کا سامنا کرنا پڑتا ہے۔ ان ترغیبات اور وعید کی روشنی میں ایک مسلمان اپنے مال کو پاک کر کے خود کو جہنم کی آگ سے بچا سکتا ہے۔

۵۔ زکوٰۃ فندک کا استعمال:

زکوٰۃ آرڈیننس کی رو سے تینوں، بیواوں، معذور افراد، دینی مدارس، تعلیمی اور وکیشنل ادارے، عوامی فلاج و بہبود کے اداروں، ہسپتاں، خیراتی اداروں اور دیگر صحت عامہ کی سہولیات فراہم کرنے والے اداروں کو زکوٰۃ کی رقم دی جائے گئی (۲۲)۔ قدرتی حالات سے متاثر افراد کو مثلاً سیلا ب اور زلزلے سے متاثرین کی آباد کاری کے لیے، نیز زکوٰۃ کو اکٹھا کرنے کے اخراجات اور زکوٰۃ و عشر کے انتظامی اخراجات پر زکوٰۃ کی رقم خرچ کی جاسکتی ہے (۲۳)۔ مرکزی کو نسل اور ڈویٹل انتظامیہ کے اخراجات و فاقی حکومت فراہم کرئے گی۔ چیف ایڈمنسٹریٹر کی انتظامی تنظیم، صوبائی کو نسل اور ضلعی کمیٹی کے اخراجات صوبائی حکومت فراہم کرے گی۔ سالانہ بجٹ میں زکوٰۃ کے انتظامی امور کے لیے دس فیصد سے زائد رقم مختص نہیں کی جائے گی۔ (۲۴)

زکوٰۃ آرڈیننس کے مطابق زکوٰۃ و عشر کی رقم مستحقین میں تقسیم کی جاتی ہے۔ ہر سال زکوٰۃ کی تقسیم کے لیے مرکزی زکوٰۃ کو نسل سے منظوری لی جاتی ہے۔

○ فقر اور مساکین میں بالغ مسلمان کو مدنظر کھا جاتا ہے جو غربت کی حد سے بیچے زندگی گزار رہا ہو بے روزگار اور بھکاری نہ ہو۔ گزارہ الاؤنیں کی حد بھی مقرر کی جاتی ہے۔ (بے روزگار تو زکوٰۃ کا زیادہ مستحق ہے، مدیر)

○ لوکل زکوٰۃ کمیٹی مستحق طلبہ کا تعین کرتی ہے۔ اسکوں، کالج، یونیورسٹی، پولی ٹکنیک اور حکومت کے قائم کردہ تعلیمی ادارے یا نجی سطح پر قائم سماجی بہبود یا خیراتی اداروں کو زکوٰۃ دی جاتی ہے۔ طلبہ کے لیے ضروری ہے اس رقم کو صرف فیس، کتابوں، اسٹیشنری اور پڑھائی کے مواد کے لیے استعمال کریں۔ (بینکوں کے ذریعہ طلبہ میں صحیح طور پر زکوٰۃ تقسیم نہیں ہوتی، اسے بہتر بنانے کی ضرورت ہے، مدیر)

- ٹینکل تعلیم کے لیے جو بالغ طلبہ غربت کی حد سے نیچے زندگی برقرار رہا ہو (۱۸ سال کی عمر تک) برسروزگار ہونے تک رقم دی جاتی ہے۔
- دینی مدارس کے طلبہ کو بھی زکوٰۃ دی جاتی ہے۔ مستحق طلبہ کا تعین لوکل زکوٰۃ کمیٹی کرتی ہے۔
- مختلف ہسپتاں میں مریضوں کے علاج معاہدے کے لیے بھی زکوٰۃ کی رقم کا اجراء کیا جاتا ہے۔ یہ رقم ادویات، طبی علاج، لیبارٹری ٹیسٹ، جزل وارڈ کے بسترتوں، مصنوعی ہڈیوں کی خریداری، ایبلنس کی سہولت اور دیگر سہولیات کے لیے دی جاتی ہے۔
- لڑکیوں کی شادی کے لیے بھی زکوٰۃ کی رقم جاری کی جاتی ہے۔ مستحق عورت کا تعین لوکل زکوٰۃ کمیٹی کرتی ہے۔ (۲۵)
- زکوٰۃ دیتے وقت آٹھ مصارف ملحوظ رکھنے ضروری ہیں، زکوٰۃ کے آٹھ مصارف کا تعین آیت قرآنیہ سے واضح طور پر ہوتا ہے۔

إِنَّمَا الصَّدَقَاتُ لِلْفُقَرَاءِ وَالْمَسَاكِينِ وَالْعَامِلِينَ عَلَيْهَا وَالْمُؤْلَفَةُ قُلُوبُهُمْ وَفِي الرِّقَابِ

وَالْغَارِمِينَ وَفِي سَبِيلِ اللَّهِ وَابْنِ السَّبِيلِ فَرِيقَةً مِنَ اللَّهِ وَاللَّهُ عَلِيمٌ حَكِيمٌ (۳۶)

”یقیناً صدقے صرف فقیروں کے لیے، مساکین کے لیے، اور ان کو وصول کرنے والوں کے لیے، تالیف قلب کے لیے، گرد نیں چھڑانے، قرض داروں کے لیے اور اللہ کی راہ میں اور مسافروں کے لیے، اللہ کی طرف سے فرض ہے۔ اللہ تعالیٰ علم والا اور بہت حکمت والا ہے۔“

زکوٰۃ رفاه عامہ کے کاموں اور این جی اوز کو نہیں دی جاسکتی۔ بشرطیکہ فلاح و بہبود کے اداروں کے سامنے زکوٰۃ کا صحیح معنوں میں مستحق شخص آجائے، تو اُس کو دی جاسکتی ہے۔ اسی طرح سیکولر نظام تعلیم کو پروان چڑھانے والے اداروں میں نہیں دی جاسکتی۔ ہسپتاں کو زکوٰۃ دی جاسکتی ہے لیکن یہ تسلی کرنا ضروری ہے کہ زکوٰۃ کی رقم سے فقر اور مساکین کا ہی علاج کیا جائے، نہ کہ امر اور سیاسی طبقہ اپنے اثر و سوخ سے علاج کے لیے زکوٰۃ کی رقم کو زیر استعمال لارہا ہو۔ ارشاد نبوی صلی اللہ علیہ وسلم ہے:

لَا حَظَّ فِيهَا لَغْنٍ وَلَا لَقْوِيٍ مَكْتَسِبٍ (۳۷)

”زکوٰۃ میں مال دار شخص کا کوئی حق نہیں، نہ ہی کسی قوی، کمانے کی صلاحیت والے کے لیے۔“

اس حدیث نبوی صلی اللہ علیہ وسلم سے واضح ہوتا ہے، صاحب حیثیت زکوٰۃ کا مال استعمال میں نہیں لاسکتا۔ اللہ تعالیٰ کی طرف سے مقرر کردہ زکوٰۃ کے آٹھ مصارف میں تبدیلی بھی نہیں لائی جاسکتی کیونکہ یہ اللہ کی طرف سے تعین کردہ ہیں۔ جہاں تک لڑکیوں کی شادی کے حوالے سے زکوٰۃ کی رقم کا تعلق ہے اسے حقائق کی روشنی میں دیکھنا ہوگا۔ نئے جوڑے کو گھر کی تیاری کے لیے زکوٰۃ کی رقم دینا جائز ہے۔ اس میں یہ بھی دیکھا جائے گا غریب کی غریب سے شادی ہو رہی ہے۔ گھر کی ضروریات کے لیے زکوٰۃ کی رقم دینے میں شرعاً قابح نہیں ہے۔ تاہم غیر شرعی کاموں کے لیے دینا جائز نہیں۔

اصلاح کے لیے تجویز:

نظام زکوٰۃ کو بہتر بنانے کے لیے چند تجویز حسب ذیل ہیں:

- زکوٰۃ کے وصولی کے نظام کو بہتر بنانا ضروری ہے۔ زکوٰۃ امیر لوگوں سے لازمی طور پر وصول کی جائے۔ بہت سے افراد زکوٰۃ سے بچنے کے لیے مختلف طریقے تلاش کرتے ہیں۔ مثلاً بہت سے لوگ کیم رمضان سے پہلے حلف نامہ جمع کروائے کہ زکوٰۃ کی ادائیگی سے بری الذمہ ہو جاتے ہیں۔ اسی طرح شیعہ حضرات بھی زکوٰۃ ادائیگی کرتے، پکھ لوگ خود کو جعفریہ مسلک کا لکھوا کر زکوٰۃ کی ادائیگی سے بچ جاتے ہیں۔ لوگوں کے اس رویے میں اصلاح کی ضرورت ہے۔ یہ احساس پیدا کرنا ضروری ہے زکوٰۃ دین اسلام کا رکن ہے اور نہ ہمیں بنیاد پر فرض کی گئی ہے۔ اس کی عدم ادائیگی سے مال ناپاک رہتا ہے اور آخرت کا عذاب بھی ہے۔ (زکوٰۃ کے نظام کو کامیاب بنانے کے لیے سب سے اہم قدم یہ ہے کہ لوگوں میں یہ احساس پیدا ہو کہ زکوٰۃ کے نظام کو چلانے والے امامت دار اور دیانت دار ہیں، مدیر)
- علماء کرام نے شیعہ حضرات پر شرح زکوٰۃ کے برابر فلاحی میں عائد کرنے کی تجویز دی تھی مگر آج تک اس پر عمل نہیں ہوا۔ اس تجویز پر عمل کرنے کی ضرورت ہے۔
- مویشیوں اور اموال تجارت پر بھی زکوٰۃ کی کٹوٰتی ہونی چاہیے۔ ہر سال زکوٰۃ کی وصولی کے لیے ضلعی زکوٰۃ کو نسل کے تحت جمع کی جاسکتی ہے۔ اگر حکومتی سطح پر اقدامات نہیں کیے جا رہے تو افراد کو انفرادی سطح پر زکوٰۃ کی ادائیگی ممکن بنانی چاہیے۔
- بینکوں میں نصاب کے لیے ایک سال کی مدت کو بھی منظرنہیں رکھا جاتا۔ رمضان المبارک سے پہلے جمع شدہ رقم پر بھی زکوٰۃ کاٹی جاتی ہے جو کہ شرعاً ناجائز ہے۔ بینکوں کو سال کے گزر نے کی شرط کو پورا کرنا چاہیے۔
- تقسیم کارکے نظام میں بہتری کی ضرورت ہے۔ اس کو وصول کرنے والے اگر دوسروں تک نہ پہنچائیں اور خود آپس میں ہی بانٹ لیں اور اس رقم کو ان مقامات کے لے استعمال نہ کریں جن کے لیے کرنی ضروری ہے تو ظاہر ہے کہ غربت کی شرح میں کمی نہیں اضافہ ہو گا۔ متحقیقین زکوٰۃ کے بارے میں تسلی کر لینا ضروری ہے۔ بعض اوقات ایسے طلبہ کو بھی زکوٰۃ کی مر سے رقم دے دی جاتی ہے جو کہ مستحقین کے زمرے میں نہیں آتے اور وہ اس رقم کو جیب خرچ کے طور پر استعمال کرتے ہیں۔ طلبہ کے رویے کی اصلاح کی ضرورت ہے نیز مکھے کی ذمہ داری ہے کہ ان کے بارے میں صحیح معلومات حاصل کریں۔
- بعض اوقات یہ دیکھنے میں آیا ہے کہ زکوٰۃ تقسیم کرنے والا عملہ زکوٰۃ کی رقم خود اپنے رشتہداروں پر ہی خرچ کرتا ہے اور اس کو مستحقین تک نہیں پہنچاتا۔ اگر حکومت کو چاہیے کہ زکوٰۃ کی تقسیم کے نظام کو ایسی بنیادوں پر استوار کرے کہ اس میں گھپلے کا سوال ہی پیدا نہ ہو۔ اگر حکومت ہر حلقة کی مسجد کو اس کام کے لیے منتخب کرے تو زیادہ بہتر ہے۔ اور اس کے ساتھ ساتھ چند معززین بھی شامل ہوں جو کہ امامتدار اور دیندار ہوں ان معززین کو منتخب کرنے کا یہ فائدہ ہو گا کہ ان میں سے کوئی بھی صرف اپنے رشتہداروں کو نواز سکے گا۔ حکومت اس طرح کو نسلروں کی سطح تک بہتری لائے اور تقسیم کار کے نظام کو بہتر بنائے۔

- جس طرح شادی کے لیے بڑیوں کی زکوٰۃ کی رقم سے مدد کی جاتی ہے، اسی طرح اگر بڑے والے غرباً اور مساکین میں شامل ہوں تو ان کی بھی مالی مدد کی جانی چاہیے۔
- زکوٰۃ کی رقم اتنی ہوئی چاہیے جس سے غرباً کی ضروریات احسن طریقے سے پوری ہو سکیں۔
- تقسیم زکوٰۃ کے وقت نمود و نمائش سے اجتناب کرنا چاہیے۔

مراجع وحوالی

- (۱) انج ۲۲۲/۱۹ (۲) الذریت ۵/۱۹
- (۳) شاہ ولی اللہ، احمد بن عبد الرحیم، ابو الفیاض (۲۷۴ھ)، جیۃ اللہ الباریۃ، ج ۲، ص ۷۰، (ط۔ الثانیة)، یروت (لبنان): دار المعرفۃ، ۱۹۷۶ء
- (۴) جیۃ اللہ الباریۃ، ۱۰۳: ۹
- (۵) الحشر: ۵۹: ۷
- (۶) التوبۃ: ۹۰/۲۷-۲۹
- (۷) Zakat Ordinance 1980, 1(2)
- (۸) الروم: ۳۹: ۳۰
- (۹) Ibid, 2(xva)
- (۱۰) Ibid, First Schedule, 1-11
- (۱۱) Ibid, 5(1)
- (۱۲) Ibid, 5(3)
- (۱۳) Ibid, 5(5)
- (۱۴) ابین ماجہ، محمد بن یزید، ابو عبد اللہ (۲۷۵ھ)، اسنن، باب الزکوٰۃ، باب من استفاد مالاً، ۱۷۶: ۱؛ ابُو داؤد، سلیمان بن اشعث بن احساق، الجعفانی (۲۷۵ھ)، اسنن، کتاب الزکوٰۃ، باب فی زکۃ السائحة، ۱۵۷
- (۱۵) زکوٰۃ عشر آرڈننس، ماہنامہ البلاغ، ج: ۱۵، اش: ۳۰، ص: ۱۸، کراچی: دارالعلوم، اگست ۱۹۸۰ء
- (۱۶) Zakat Ordinance, 1(3) a
- (۱۷) Ibid, 1(3) ۳A
- (۱۸) Ibid, 1(3) C
- (۱۹) انج ۲۲۲/۲۰ (۲۰) Ibid, 3(3)
- (۲۱) بخاری، محمد بن اسماعیل، ابو عبد اللہ (۲۵۲ھ)، الجامع صحیح، کتاب الزکوٰۃ، باب وجوب الزکوٰۃ، ۱۳۰۰: ۱؛ ابُو داؤد، اسنن، کتاب الزکوٰۃ، باب وجوبها، ۱۵۵۶: ۱؛ نسائی، ابُو شعیب بن علی بن شان، ابو عبد الرحمن (۳۰۳ھ)، اسنن، کتاب الزکوٰۃ، باب مانع الزکوٰۃ، ۲۲۲۵
- (۲۲) زکوٰۃ کانصاراً باوراً کے مصارات، ماہنامہ البلاغ، ج: ۷، اش: ۲، ص: ۲۳، اپریل ۱۹۸۲ء
- (۲۳) اسلام کا قانون حاصل، ص: ۲۶، لاہور: دیالی تکمیلہ ثرست لابریری
- (۲۴) آل عمران: ۳: ۱۳
- (۲۵) علی امتحی بن حسام، علاء الدین، الحندی (۷۹۵ھ)، کنز العمال، ج: ۳، ص: ۱۸۵
- (۲۶) علی امتحی بن علی، علاء الدین، الحندی (۷۹۵ھ)، کنز العمال، ج: ۱، ص: ۱۹۷
- (۲۷) ترمذی، محمد بن عیّیٰ بن سورة، ابو عیّیٰ (۲۷۴ھ)، الجامع، ابُو البر والصلۃ، باب ماجاء فی لِخْلَ، ۱۹۶۲ء
- (۲۸) مسلم، مسلم بن الحجاج، ابو الحسین (۲۶۱ھ)، الجامع الصحیح، کتاب الزکوٰۃ، باب مثل المتفق والخیل، ۲۳۶۱، بخاری، الجامع الصحیح، کتاب الزکوٰۃ، باب مثل الخیل والمصدق، ۱۳۲۳: ۱؛ نسائی، اسنن، کتاب الزکوٰۃ، باب صدقۃ الخیل، ۲۵۳۹، ۲۵۳۸
- (۲۹) بخاری، الجامع الصحیح، کتاب الزکوٰۃ، باب اتفاق المال فی حقه، ۱۳۰۹: ۳۲
- (۳۰) Ibid, 8(b), i-iii (۳۳)
- (۳۱) Ibid, 8(a) (۳۳)
- (۳۲) Ibid, 8(b), i-iii (۳۳)
- (۳۳) Disbursement Procedures of Zakat Programmes, Islamabad: Ministry of Religious Affairs Zakat & Ushr
- (۳۴) التوبۃ: ۹۰/۱۰: ۱۰۰
- (۳۵) ابُو داؤد، اسنن، کتاب الزکوٰۃ، باب من يعطی من الصدقة وحدّ اغنى، ۱۶۳۵

اسلام میں اقلیتوں کے حقوق کا تحفظ

عبدالصمد شیخ*

ABSTRACT:

Islam is the only religion which takes care of religious minorities's rights. It emphasize on Muslim rulers to deal with non-Muslim minorities in the same way which is formulated for Muslims. Throughout Muslim history we find lot of examples of their fair dealing with non-Muslim and letting them avail the same rights and opportunities which were in approach of Muslim citizens. They can avail any opportunity provided by the state if they are living in that Muslim state. They are dealt with the same rules and laws which are regulated for their Muslim counterparts. They are free in this regard. No one can neither force them nor compel them to convert to Islam. This article discusses about this great freedom given by Islam for non-Muslim living in Muslim state.

اسلام جہاں مسلمانوں کے حقوق کا تحفظ کرتا ہے وہ غیر مسلموں کے حقوق کا بھی مکمل پاسبائی ہے۔ بطور انسان وہ کسی کافر مسلم کی تفریق کا حامل نہیں۔ اس کے نزدیک بطور انسان سب برابر ہیں۔ دین اسلام میں جو خالقی تعلیمات دی گئی ہیں ان میں کسی طرح کی کوئی تمیز نہیں کہ مسلمان سے کیسے پیش آیا جائے اور کافر کے ساتھ کیسے؟ وہ تعلیمات عام ہیں۔ حقیقت تو یہ ہے کہ جب ان تعلیمات سے متعلق احکامات دیے جا رہے تھے تو مسلمان اقلیت میں جبکہ مشرکین و اہل کتاب اکثریت میں تھے۔ اس کے باوجود مسلمان ان پر عمل کرنے کے پابند تھے۔ دراوقل کے مسلمانوں کا یہی وہ حسن کردار اور کامل اخلاق تھا جس کی بابت ان کے بارے میں ارشادِ باری نازل ہوا:

وَيُطْعِمُونَ الطَّعامَ عَلَى جُهَنَّمَ مِسْكِينًا وَيَتِيمًا وَأَسِيرًا ۝ إِنَّمَا نُطْعِمُكُمْ لِوَجْهِ اللَّهِ لَا
نُرِيدُ مِنْكُمْ جَزَاءً وَلَا شُكُورًا ۝ (الدرہ: ۹-۸)

”اور باوجود یہ کہ ان کو خود طعام کی خواہش (اور حاجت) ہے فقیروں اور یتیموں اور قیدیوں کو کھلاتے ہیں۔ (اور کہتے ہیں کہ) ہم تم کو خالص اللہ کے لیے کھلاتے ہیں نہ تم سے عوض کے خواستگار ہیں نہ شکرگزاری کے (طلب گار)۔“

حالانکہ اس دور میں سارے قیدی غیر مسلم تھے۔

* لیکچرر، دعوة اکیڈمی، بین الاقوامی اسلامی یونیورسٹی، اسلام آباد بر قی پتا: asamad86.iuii@live.com

تاریخ موصولہ: ۱۵ اپریل ۲۰۱۲ء

غیر مقاتلين مشركين و اهل کتاب سے معاملات کے متعلق ارشاد باری تعالیٰ ہے:

لَا يَنْهِكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرُجُوكُمْ مِّنْ دِيَارِكُمْ أَنْ تَبْرُوْهُمْ وَتَقْسِطُوا إِلَيْهِمْ إِنَّ اللَّهَ يُحِبُ الْمُقْسِطِينَ ۝ إِنَّمَا يَنْهَاكُمُ اللَّهُ عَنِ الَّذِينَ قَاتَلُوكُمْ فِي الدِّينِ وَأَخْرَجُوكُمْ مِّنْ دِيَارِكُمْ وَظَهَرُوا عَلَىٰ إِخْرَاجِكُمْ أَنْ تَوْلُوْهُمْ ۝ وَمَنْ يَتَوَلَّهُمْ فَأُولَئِكَ هُمُ الظَّالِمُونَ ۝ (المتحف: ۸-۹)

”جن لوگوں نے تم سے دین کے بارے میں جنگ نہیں کی اور تم کو تمہارے گھروں سے نکالا ان کے ساتھ بھلانی اور انصاف کا سلوک کرنے سے اللہ تم کو منع نہیں کرتا۔ اللہ تو انصاف کرنے والوں کو دوست رکھتا ہے۔ اللہ انہی لوگوں کے ساتھ تم کو دوستی کرنے سے منع کرتا ہے جنہوں نے تم سے دین کے بارے میں لڑائی کی اور تم کو تمہارے گھروں سے نکالا اور تمہارے نکالنے میں اوروں کی مدد کی تو جو لوگ ایسوں سے دوستی کریں گے وہی ظالم ہیں۔“

جب کچھ لوگوں کے ذہن میں یہ بات آئی کہ ہم اپنے مشرک و اہل کتاب اقرباء پر کیوں خرچ کریں؟ وہ تو اسلام اور اہل اسلام کے سخت مخالف ہیں۔ اللہ تعالیٰ کا یہ فرمان نازل ہوا:

لَيْسَ عَلَيْكَ هُدَاهُمْ وَ لَكُنَّ اللَّهَ يَهْدِي مَنْ يَشَاءُ ۝ وَ مَا تُبْقِفُوا مِنْ خَيْرٍ فَلَا نُفْسِسُكُمْ ۝ وَ مَا تُنْفِقُونَ إِلَّا ابْتِغَاءَ وَجْهِ اللَّهِ ۝ وَ مَا تُنْفِقُوا مِنْ خَيْرٍ يُوفَ إِلَيْكُمْ وَ أَنْتُمْ لَا تُظْلَمُونَ ۝ (البقرة: ۲۴۲)

”اے نبی!“ تم ان لوگوں کی ہدایت کے ذمہ دار نہیں ہو بلکہ اللہ ہی جس کو چاہتا ہے ہدایت بخشنا ہے۔ اور (مومن!) تم جو مال خرچ کرو گے تو اس کا فائدہ تمہیں کو ہے اور تم تو جو خرچ کرو گے اللہ کی خوشنودی کے لیے کرو گے۔ اور جو مال تم خرچ کرو گے وہ تمہیں پورا پورا دے دیا جائے گا۔ اور تمہارا کچھ نہ تھان نہیں کیا جائے گا۔“ (۱)

اسلام نے غیر مسلموں کی نہ صرف اعانت جائز قرار دی بلکہ مصارف زکوٰۃ میں ایک مصرف بھی ان کے لیے خاص فرمایا ہے تالیف قلب سے جانا جاتا ہے۔

امام قرطبی مصارف زکوٰۃ میں وارد لفظ فقراء کے متعلق فرماتے ہیں:

ومطلق لفظ الفقراء لا يقتضي الاختصاص بال المسلمين دون اهل الذمة (۲)

”ومطلق لفظ فقراء اہل ذمہ کے علاوہ خاص مسلمانوں کی تخصیص کا متناقض نہیں۔“

آپ صلی اللہ علیہ وسلم سے مروی ہے کہ جب اہل مکہ قحط کا شکار ہوئے تو آپ صلی اللہ علیہ وسلم نے ان کے کمزور حال لوگوں کے لیے مالی امدابھیجی۔ (۳)

سعید بن میسیبؑ فرماتے ہے کہ آپ صلی اللہ علیہ وسلم نے ایک یہودی خاندان کے لیے صدقہ جاری کیا تھا جو آپ صلی اللہ علیہ وسلم کی وفات کے بعد بھی ان کے لیے جاری رہا۔^(۲)

عزیز بن عمرؓ فرماتے ہیں کہ میں بدر کے دن قیدیوں میں سے تھا۔ آپ صلی اللہ علیہ وسلم نے صحابہؓ سے کہا تھا کہ قیدیوں سے اچھے انداز سے پیش آنا۔ ان کے ساتھ حسن سلوک کرنا، میں انصار کے پاس تھا۔ جب وہ صحیح و شام اپنا کھانا کھاتے تو ہمارے لیے روٹی پیش کرتے اور خود بکھور پر گزارہ کرتے آپ صلی اللہ علیہ وسلم کی تلقین کی وجہ سے^(۵)۔ بعض روایات میں ہے کہ وہ خود پیدل چلتے اور ہمیں سواریوں پر سوار کرتے۔^(۶)

حضرت انسؓ سے روایت ہے کہ آپ صلی اللہ علیہ وسلم نے ایک یہودی کی عیادت کی اور اسے اسلام کی دعوت دی جسے اس نے قبول کر لیا تو آپؐ نے فرمایا: تمام تعریفین اللہ کے لیے ہیں جس نے اسے آگ سے بچالیا۔^(۷)

ایک موقع پر آپ صلی اللہ علیہ وسلم اپنے اصحاب کے ہمراہ تشریف فرماتھے کہ ایک یہودی کا جنازہ گزر رہا، آپؐ فوراً احتراماً کھڑے ہو گئے، کچھ صحابہ نے عرض کیا کہ یہ تو یہودی کا جنازہ ہے تو آپؐ نے فرمایا کہ: وہ انسان نہیں ہے؟^(۸)

اگر کسی کے ماں باپ مسلمان نہیں تو اس کا ہرگز یہ مطلب نہیں کہ وہ ان کی فرمابنداری اور خدمت سے دستبردار ہو جائے بلکہ دین کے علاوہ ہر معاملے میں ان کا کہنا مانے اور اُن تک نہ کہے۔ ارشادِ باری تعالیٰ ہے:

وَإِنْ جَاهَدَاكَ عَلَى أَنْ تُشْرِكَ بِيْ مَا لَيْسَ لَكَ بِهِ عِلْمٌ فَلَا تُطِعْهُمَا وَ
صَاحِبُهُمَا فِي الدُّنْيَا مَعْرُوفٌ... (القمان: ۱۵)

”اور اگر وہ تیرے درپے ہوں [یا، اگر وہ تجھ پر دباؤ ڈالیں] کہ تو میرے ساتھ کسی ایسی چیز کو شریک کرے جس کا تجھے کچھ بھی علم نہیں تو ان کا کہنا نہ مانتا۔ ہاں، دنیا (کے کاموں) میں ان کا اچھی طرح ساتھ دینا۔“

اسماء بنت ابی بکرؓ سے مردی ہے: ”قریش کے صلح کرنے پر میری والدہ بھی آئیں۔ میں نبی کریم صلی اللہ علیہ وسلم کے پاس آئی اور آپؐ سے پوچھا: یا رسول اللہ صلی اللہ علیہ وسلم! میری والدہ آئی ہیں اور وہ (قبول اسلام میں) رغبت رکھتی ہے۔ کیا میں ان سے صلة رحمی کا برتابا کروں؟ آپ صلی اللہ علیہ وسلم نے فرمایا: ہاں، اپنی والدہ سے صلة رحمی کا سلوک کرو۔^(۹) مسلمانوں کا یہ رداداری والا معاملہ عہد نبویؐ تک محدود نہیں، بلکہ بعد کے ادوار میں بھی غیر مسلموں کے ساتھ یہی حسن سلوک کیا گیا۔ حضرت عمرؓ جس شخص نے زخمی کیا تھا وہ ایک غیر مسلم جو سی تھا جو بطور ذمی اسلامی سلطنت میں قیام پذیر تھا۔ جب آپؐ زندگی کی آخری سانسیں لے رہے تھے تو آپؐ اپنے ہونے والے خلیفہ کو یہ نصیحت کر رہے تھے کہ ذمیوں کے ساتھ اچھے انداز سے پیش آنا، ان سے کیئے گئے وعدے پورے کرنا، ان کی مکمل حفاظت کرنا، ان کی طاقت سے بڑھ کر ان پر کسی چیز کا بوجھ مت ڈالنا۔^(۱۰)

عبداللہ بن عمرؓ کے بارے میں آتا ہے کہ آپؓ اپنے غلام کو ہمیشہ یہ تاکید کرتے کہ عید الاضحیٰ کے موقع پر اپنے یہودی پڑوئی کو گوشت ضرور دیا کرے۔ جب غلام نے اتنی تاکید کی بابت پوچھا تو فرمایا کہ آپ صلی اللہ علیہ وسلم فرمایا کرتے تھے کہ ”جبریل ہمیشہ مجھے پڑوئی کے حوالے سے نصیحت کرتے ہیں، مجھے ڈر ہے کہ بھی اسے وراشت میں حصہ دار نہ بنا دے۔“ (۱۱) جابر بن زیدؓ سے پوچھا گیا کہ ”صدقہ کے دیا جاسکتا ہے؟ فرمایا مسلمان اور اہل ذمہ دونوں کو“۔ (۱۲)

اسلام میں حسن سلوک کا معاملہ صرف اپنے ہم مذہب لوگوں تک محدود نہیں بلکہ تمام انسانیت اس میں شامل ہے کیونکہ اس کا تعلق مذہب سے زیادہ انسانی اقدار اور مکارِ اخلاق سے ہے۔ امام شہاب الدین القرافی الملاکی فرماتے ہیں ”کمزور غیر مسلموں سے نرمی کا برداشت، ان کے فقیروں کی حاجت روائی، ان کے بھوکوں کو کھانا کھلانا، ان کو لباس پہنانا، ان کے ساتھ لطف و رحمت کرنا (نہ کہ خوف و ذلت کے سبب)، نرم کلامی کرنا، ان کی ہمسایگی میں پیش آنے والی کوئی بھی تکلیف بجهة نرمی (نہ کہ کسی خوف یا لامبی کی نیاد پر اور ازائل پر قدرت کے باوجود) برداشت کرنا، ان کے لیے ہدایت پانے اور اہل سعادت میں شامل ہونے کی دعا کرنا، دینی و دنیاوی تمام امور میں ان کی خیر خواہی کرنا، اگر کسی کو ان سے ایذا پہنچ تو ان کے عیوب کی پرده پوشی کرنا، ان کے اموال، عصمتوں، تمام حقوق و مصالح کی حفاظت، ازالہ ظلم میں ان سے تعاون اور انہیں ان کے تمام حقوق دلوانا، مکارِ اخلاق سے ہیں۔“ (۱۳)

جان کی حفاظت:

موجودہ دور میں جو غیر مسلم اسلامی ریاستوں میں قیام پذیر ہیں، ان کی جان کی وہی اہمیت و قیمت ہے جو کسی بھی مسلم شہری کی ہے۔ اگر کوئی مسلمان کسی بھی معاذہ کو قتل کر دے تو اس کا قصاص اسی طرح لیا جائے گا جس طرح کسی مسلمان کو قتل کرنے کی صورت میں لیا جاتا ہے۔ سیدنا ابو ہریرہؓ سے روایت ہے کہ آپؓ نے فرمایا: خبردار جس نے کسی معاذہ شخص کو قتل کیا جس کے لیے اللہ اور اس کے رسول صلی اللہ علیہ وسلم کا ذمہ تھا، یقیناً اس نے اللہ اور اس کے رسول صلی اللہ علیہ وسلم کے ذمے میں کوتا ہی کی۔ قیامت کے دن وہ جنت کی خوشبو بھی نہ پاسکے گا جو کہ ستر سال کی مسافت سے پائی جاتی ہے۔ (۱۴)

ایک دوسری روایت میں ہے کہ آپ صلی اللہ علیہ وسلم نے اہل قبلہ (مسلمان) کے ایک شخص کو اس لیے قصاص میں قتل کر دیا کہ اس نے ایک ذمی کو قتل کیا تھا اور پھر فرمایا ”میں اس کے ذمے کے وفا کرنے کا زیادہ حق دار ہوں“۔ (۱۵)

حضرت عمرؓ کے شہادت کے موقع پر آپؓ کے فرزند عبد اللہ بن عمرؓ نے ہر مزان اور ابو لؤلہ کی بیٹی کو قتل کی سازش میں شریک ہونے کے شبہ میں قصاص میں قتل کر دیا تھا۔ حضرت عثمانؓ کی خلافت میں یہ کیس آپؓ کے سامنے پیش ہوا۔ جلیل القدر صحابہؓ کی رائے تھی کہ انہیں قصاص میں قتل کیا جائے لیکن حضرت عثمانؓ نے اپنے پاس سے دیت دے کر عبد اللہ بن عمرؓ کی جان بچائی۔ (۱۶) حضرت علیؓ سے مروی ہے کہ آپؓ کے پاس ایک مسلمان کو لا یا گیا جس نے ایک ذمی کو قتل کیا تھا۔ چنانچہ اس شخص پر جرم بھی ثابت ہو گیا۔ حضرت علیؓ نے اس شخص کے قتل کا فرمان جاری کر دیا۔ اتنے میں مقتول کا بھائی آگیا اور کہنے لگا کہ میں

نے قاتل کو معاف کر دیا ہے۔ آپ سلطمن نہ ہوئے اور فرمایا: شاید ان لوگوں نے تجھے ڈرایادھ کیا ہے؟ اس نے جواب دیا کہ میں خون بہالے چکا ہوں اور ویسے بھی قاتل کا قاتل میرے بھائی کو واپس نہیں لاسکتا۔ آپ نے فرمایا: تم زیادہ بہتر جانتے ہو۔ پھر فرمایا جو کوئی ہمارا ذمی ہواں کا خون ہمارے خون کی طرح اور دیت ہماری دیت کی طرح ہے۔ (۱۷)

عمر بن عبد العزیز سے مردی ہے کہ آپ نے اپنے حیرہ کے حاکم کو ایک مسلمان سے متعلق تحریری حکم نامہ بھیجا جس نے ایک ذمی کو قتل کیا تھا کہ قاتل کو مقتول کے ورشا کے حوالے کر دیا جائے۔ ان کی مرضی چاہے تو قتل کرے یا معاف کر دیں۔ چنانچہ قاتل مقتول کے ورشا کے حوالے کر دیا گیا جسے انہوں نے قتل کر دیا۔ (۱۸)

ذکرورہ آثار و راویات سے پتا چلتا ہے کہ معاهدین کے لیے بھی قصاص سے متعلق وہی احکامات ہیں جو مسلمانوں کے لیے ہیں۔ اس حوالے سے مولانا مودودی فرماتے ہیں ”زمی کے خون کی قیمت مسلمان کے خون کے برابر ہے۔ اگر کوئی مسلمان ذمی کو قتل کرے گا تو اس کا قصاص اسی طرح لیا جائے گا جس طرح مسلمان کو قتل کرنے کی صورت میں لیا جاتا ہے۔“ (۱۹)

ڈاکٹر یوسف قرضاوی فرماتے ہیں ”جہاں تک نبی صلی اللہ علیہ وسلم کے اس ارشاد کا تعلق ہے کہ ”مسلمان کو کافر کے بد لقتل نہ کیا جائے“ (۲۰) تو اس سے مراد حربی کافر ہے نہ کہ معاهد۔ آپ مزید فرماتے ہیں: اسلام ذمیوں کو جس طرح جانی تھفظ فراہم کرتا ہے اسی طرح جسمانی تشدید اور مارپیٹ سے بھی ان کی حفاظت کرتا ہے۔ چنانچہ اسلامی قانون انہیں جزیہ کی ادائیگی میں تاخیر کرنے یا اپنے مالی واجبات (مشلاً جزیہ یا خراج) کی ادائیگی کے روک دینے پر جسمانی ایذا پہنچانے کی اجازت نہیں دیتا جبکہ زکوٰۃ ادا نہ کرنے والے مسلمانوں کے حوالے سے وہ سخت موقف اپناتا ہے۔ مالی واجبات ادا نہ کرنے والے ذمیوں کے حوالے سے فقهاء نے تادیباً زیادہ سے زیادہ سزا قید جائز قرار دی ہے اور وہ بھی ایسی جس میں کسی طرح کا تشدید ای مشقت شامل نہ ہو۔“ (۲۱)

مال کی حفاظت:

اہل ذمہ کے اموال کی حفاظت بھی ایسے ہی ضروری ہے جیسے اہل اسلام کے اموال کی، یہ ان کے بنیادی حقوق میں شامل ہے۔ حضرت علیؓ فرماتے تھے ”اہل ذمہ نے عقد ذمہ قبول ہی اس لیے کیا ہے کہ ان کے مال ہمارے مال کی طرح، اور خون ہمارے خون کی طرح محفوظ ہو جائے۔“ (۲۲)

قاضی ابو عبید قاسم بن سلام نے اہل نجران کے ساتھ نبی صلی اللہ علیہ وسلم کے معاهدے کی درج ذیل شق نقل کی ہے: ”اہل نجران کے تمام افراد کو اپنے اموال، جانوروں، زمینوں، مذہبی معاملات، عبادات گاہوں اور ان کے قبضے میں تمام کمیا زیادہ اشیاء سب کے باب میں اللہ کی تکہیاں اور محمد رسول اللہ صلی اللہ علیہ وسلم کی ذمہ داری حاصل ہوگی۔“ (۲۳)

ایک مرتبہ حضرت عمرؓ جاہیہ میں تھے کہ ایک ذمی نے آکر ان کو خبر دی کہ لوگوں نے ان کا اگوروں کا باغ تباہ کر دیا۔ آپؓ نو تحقیق کے لیے بڑھے تو دیکھا کہ آپؓ کے ساتھیوں میں سے ایک صاحب ڈھال میں اگور لیے جا رہے ہیں۔

فرمایا: اچھا! آپ بھی ہیں۔ انہوں نے جواب دیا: امیر المؤمنین! بھوک نے ستایا تھا اس وجہ سے یہ حرکت ہو گئی۔ آپ نے فوراً حکم دیا کہ باغ وآل کو اس کے انگروں کی قیمت ادا کر دی جائے۔ (۲۳)

صعصعہ سے روایت ہے کہ میں نے ابن عباس سے پوچھا کہ ہم لوگ جب اہل ذمہ کی بستیوں سے گزرتے ہیں تو ان کی چیزوں میں سے کبھی کوئی چیز لے لیتے ہیں۔ انہوں نے پوچھا: بلا قیمت؟ میں نے کہا ہاں بلا قیمت۔ ابن عباس نے فرمایا کہ تم اس بارے میں کیا کہتے ہو؟ میں نے عرض کیا کہ ہم کہتے ہیں کہ اس میں کوئی حرج نہیں۔ انہوں نے فرمایا کہ تم لوگ وہی بات کہتے ہو جو اہل کتاب کہتے ہیں:

لَيْسَ عَلَيْنَا فِي الْأُمَّةِ سَبِيلٌ وَ يَقُولُونَ عَلَى اللَّهِ الْكَذِبُ وَ هُمْ يَعْلَمُونَ ۝ (آل عمران: ۵)

”ہمارے لیے امیوں (غیر اہل کتاب) کامال کھاجانے میں حرج نہیں اور وہ اللہ پر جان بوجھ کر

بہتان لگاتے ہیں۔“ (۲۴)

مذکورہ آثار روایات سے پتا چلتا ہے کہ اہل ذمہ کے اموال کا تحفظ و یہی ضروری ہے جیسے عام مسلمانوں کی املاک کا، اگر کسی طرح بھی انہیں کوئی نقصان پہنچتا ہے تو ریاست اس کی ذمہ دار ہو گی۔

سماجی انصاف کی فراہمی:

کسی بھی معاشرے یا ریاست کے استحکام کے لیے ضروری ہے کہ اس میں سماجی انصاف کا بول بالا ہو۔ اس کی فراہمی معاشرے کے مخصوص افراد یا کسی خاص طبقہ تک محدود نہ ہو، بلکہ معاشرے کے ادنی سے ادنی فرد تک بھی اس کی رسائی ہو۔ اسلام کی سماجی انصاف سے متعلق تعلیمات اہل اسلام اور مسلمانوں کے ساتھ خاص نہیں بلکہ ریاست کا ہر شہری اس میں شامل ہے۔ ارشاد باری تعالیٰ ہے:

يَأَيُّهَا الَّذِينَ آمَنُوا كُوْنُوا قَوْمِينَ بِالْقِسْطِ شُهَدَاءَ لِلَّهِ وَ لَوْ عَلَى أَنْفُسِكُمْ أَوِ الْوَالِدِينَ وَ الْأَقْرَبِينَ ... (النَّاس: ۵)

”اے ایمان والو! انصاف پر قائم رہو اور اللہ کے لیے سچی گواہی دو خواہ (اس میں) تمہارا یا تمہارے ماں باپ اور رشتہداروں کا نقصان ہی ہو۔“

ایک دوسری جگہ ارشاد ہے:

يَأَيُّهَا الَّذِينَ آمَنُوا كُوْنُوا قَوْمِينَ لِلَّهِ شُهَدَاءَ بِالْقِسْطِ وَ لَا يَجِرِّمُنَّكُمْ شَنَآنُ قَوْمٍ عَلَى الَّتِي تَعْدِلُوْا اَعْدِلُوْا فَهُوَ أَقْرَبُ لِلتَّقْوَىٰ وَ اتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ ۝ (المائدۃ: ۸)

”اے ایمان والو! اللہ کے لیے انصاف کی گواہی دینے کے لیے کھڑے ہو جایا کرو۔ اور لوگوں کی دشمنی کو اس بات پر آمادہ نہ کرے کہ انصاف چھوڑ دو۔ انصاف کیا کرو کہ یہی پر ہیز گاری کی بات

ہے اور اللہ سے ڈرتے رہو، کچھ شک نہیں کہ اللہ تھا رے سب اعمال سے خبردار ہے۔“

اسلام نے حاکم کو جہاں اختیارات تفویض کیے ہیں وہی احساس مسئولیت بھی اجاگر کیا ہے۔ ہر شخص اپنے ماتحت متعلق معاملے پر اللہ کے سامنے جواب دہی کے لیے پیش ہو گا جہاں اسے اپنے ہر عمل کا حساب دینا ہو گا۔ آپ صلی اللہ علیہ وسلم کا ارشاد گرامی ہے:

كلكم راع وكلكم مسئول عن رعيته، والامام راع ومسئول عن رعيته (۲۶)

حاکم سے متعلق آپ صلی اللہ علیہ وسلم کا ارشاد ہے:

”جس شخص کو بھی اللہ کسی رعایا پر نگہبان مقرر کرتا ہے اور وہ ان کے ساتھ بھلائی والا معاملہ نہیں کرتا، وہ قیامت کے دن جنت کی خوبیوں کی نہ پائے گا۔“ (۲۷)

اسلام میں سماجی انصاف سے متعلق جتنے بھی احکامات دیے گئے ہیں وہ قسم کی تمیز و تخصیص سے بالاتر ہیں۔ ان میں کسی مذہب یا قوم و قبیلے کی تخصیص نہیں بلکہ وہ سب کو شامل ہیں۔ ایک موقع پر جب قبیلہ مخدوم کی ایک خاتون فاطمہ نے چوری کر لی اور اس کے خاندان نے اسامہ بن زید سے گزارش کی کہ آپ اس حوالے سے آپ صلی اللہ علیہ وسلم سے سفارش کریں کہ وہ ان کی سزا میں تخفیف کر دے، جب اسامہ نے آپ کے پاس آ کر اس عورت کے حوالے سے سفارش کی تو آپ نے فرمایا: ”تم سے پچھلے لوگ صرف اس وجہ سے ہلاک ہوئے کہ جب ان میں کوئی امیر و معزز شخص چوری کرتا تو وہ اس کی حد ساقط کر دیتے اور جب کوئی غریب و کمزور شخص چوری کرتا تو وہ اس پر حد نافذ کرتے، اس ذات کی قسم جس کے ہاتھ میں میری جان ہے، اگر میری بیٹی فاطمہ بھی چوری کرتی تو میں اس کے ہاتھ کا ٹلتا۔“ (۲۸)

حضرت عمرؓ کے دورِ خلافت میں ایک مصری آپؐ کے پاس شکایت لے کر آیا کہ عمرو بن عاصؓ (حاکم مصر) کے بیٹے محمد نے مجھے برسر عام کوڑے مارے ہیں۔ سبب اس کا یہ تھا کہ عمرو بن عاصؓ نے ایک گھر سواری کا مقابلہ کروایا تھا جس میں ان کے بیٹے محمد پر میں سبقت لے گیا جس پر وہ میرے پاس آیا اور کوڑے بر سانے لگا۔ ساتھ ساتھ یہ بھی کہتا کہ تو اسی کا مستحق ہے جبکہ میں تو ابن الاکر میں ہو۔ حضرت عمرؓ نے یہ سن کر عمرو بن عاصؓ کو مصر سے بلا نے کے لیے حکم نامہ جاری فرمایا اور کہا کہ اپنے بیٹے کو بھی ساتھ لا بیئے گا۔ جب عمرو بن عاصؓ اپنے بیٹے کے ہمراہ تشریف لا جائے تو آپؐ نے اس شخص کو کوڑا دیا اور فرمایا کہ: ”دونک الدرة، فاضرب ابن الاکرمین، اضرب ابن الاکرمین“ (یہ کوڑا اور اس ابن الاکر میں کو ما رو) اور پھر مزید فرمایا کہ ”متى استعبدتم الناس وقد ولدتهم احرارا“ (تم نے لوگوں کو کب سے غلام بنانا شروع کر دیا ہے حالانکہ ان کی ماں نے تو انہیں آزاد جتنا تھا۔) (۲۹)

سماجی انصاف کے قیام کی بھی وہ تاکید تھی جس کی وجہ سے حضرت عمرؓ انسان تو انسان جانوروں کی بابت بھی یقیناً تھے کہ: ”لومات جمل ضیاعاً على شط الفرات لخشیت ان یسالنی اللہ عنہ“ (اگر فرات کے کنارے ایک

اوہنٹ بھی پیاسا مر جائے تو مجھے ڈر ہے کہ اللہ اس کی بابت مجھ سے پوچھے گا۔) (۲۰)

چند لوگ یہ سمجھتے ہیں کہ سماجی انصاف قائم کیے بغیر چند عبادات کے قیام سے ریاست کو استحکام اور معاشرے کو مکمل تباہی سے بچایا جاسکتا ہے۔ درحقیقت یہ ایسی غلط فہمی ہے جس نے امت مسلمہ کو آج تباہی کی اس دلیل پر پہنچا دیا ہے جس سے واپسی کا بظاہر کوئی راستہ دکھائی نہیں دیتا۔ آج اکثر ویژت اسلامی ممالک میں یہی دیکھنے میں آیا ہے کہ ریاستیں عبادات کے قیام کے لیے تو کسی حد تک فضا ہموار کرتی ہے لیکن سماجی انصاف کو پہنچنے اور نظام کی اصلاح کرنے کو تیار نہیں۔ درحقیقت یہ روشن دین کی روح کے منافی ہے۔ ابن تیمیہؓ فرماتے ہیں:

ان الله يقيم الدولة العادلة وان كانت كافرة، ولا يقيم الدولة الظالمة وان كانت

مسلمة، الدنيا تدوم مع العدل والكفر ولاتدوم مع الظلم والاسلام (۲۱)

”الله عدل وانصاف والى حکومت کو باقی رکھتا ہے اگرچہ وہ کافر ہی کیوں نہ ہو۔ ظالم حکومت کو باقی نہیں رکھتا اگرچہ وہ مسلمان ہی کیوں نہ ہو۔ دنیا میں استحکام عدل و کفر کے ساتھ تو ہو سکتا ہے لیکن ظلم واسلام کے ساتھ نہیں۔“

دینی معاملات میں آزادی:

منہب کا اختیار ہر انسان کا بنیادی حق ہے۔ اس میں کسی طور پر بھی جبر و اکراہ سے کام نہیں لیا جاسکتا۔ اللہ نے انسان کو عقل و رشد کی دولت سے نوازا ہے جس کا بنیادی مقصد یہ ہے کہ انسان اسے حق تک پہنچنے کے لیے استعمال کرے۔ بطور اشرف الخلوقات انسان اتنا کرم ہے کہ وہ ہر مسلک و منہب کو اپانے کی پوری آزادی رکھتا ہے۔ یہ اس کی شان کے خلاف ہے کہ اسے کسی مسلک و منہب کے اپانے پر مجبور کیا جائے۔ ارشاد باری تعالیٰ ہے:

لَا إِكْرَاهٌ فِي الدِّينِ قَدْ تَبَيَّنَ الرُّشْدُ مِنَ الْغَيِّ هَ فَمَنْ يَكْفُرُ بِالظَّاغُوتِ وَيُؤْمِنُ بِاللَّهِ

فَقَدِ اسْتَمْسَكَ بِالْعُرْوَةِ الْوُثْقَى لَا انْفِصَامَ لَهَا طَ وَ اللَّهُ سَمِيعٌ عَلَيْهِ ۝ (البر: ۲۵۶)

”دین (کے معاملے) میں کوئی زور زبردستی نہیں ہے۔ ہدایت (صاف طور پر ظاہر اور) گمراہی سے الگ ہو جگی ہے۔ تو جس شخص نے طاغوت [یعنی جھوٹے معبودوں] کا انکار کیا اور اللہ پر ایمان لایا، اس نے ایسی مضبوط رسمی ہاتھ میں پکڑ لی ہے جو کبھی ٹوٹنے والی نہیں اور اللہ (سب کچھ) سنتا (اور سب کچھ) جانتا ہے۔“

دوسری جگہ اللہ تعالیٰ کا ارشاد ہے:

أَفَإِنَتْ تُكْرِهُ النَّاسَ حَتَّى يَكُونُوا مُؤْمِنِينَ ۝ (يونس: ۹۹)

”تو کیا تم لوگوں پر زبردستی کرنا چاہتے ہو کہ وہ مؤمن ہو جائیں؟“

حافظ ابن کثیرؓ اس آیت کی تفسیر میں فرماتے ہیں: ”اس کا مفہوم یہ ہے کہ کسی کو اسلام میں داخل ہونے پر مجبور نہ کرو کیونکہ اسلام تو روز و شن کی طرح واضح دین ہے۔ اس کے دلائل و برائین نہایت واضح ہیں۔ وہ ہرگز اس بات کا لحاظ نہیں کہ کسی کو اس کے اپنانے پر مجبور کیا جائے۔“ (۳۲)

مسلمان صرف اس بات کا مکلف ہے کہ وہ غیر مسلموں کو دعوت دے، اب یہ ان کی مرضی ہے کہ وہ اسے قبول کرتے ہیں یا نہیں۔ حضرت عمرؓ کے بارے میں آتا ہے کہ آپؐ نے ایک بوڑھی عیسائی خاتون کو اسلام کی دعوت دی اور کہا کہ اسلام لے آؤ محفوظ ہو جاؤ گی۔ یقیناً اللہ نے محمد صلی اللہ علیہ وسلم کو حق کے ساتھ مبعوث فرمایا ہے۔ وہ عورت کچھ سوچ کر بولنے لگی کہ میں تواب (موت کے) قریب ہی ہوں۔ (مطلوب اب کیا فائدہ) آپؐ نے فرمایا اے اللہ تو گواہ ہو جا۔ (۳۳)

بعض روایات میں یہ بھی آتا ہے کہ پھر آپؐ نے یہ آیات تلاوت کی کہ دین میں جزو زبردستی نہیں۔ (۳۴)

عہد نبویؓ اور بعد کے ادوار میں نہ صرف اہل کتاب کو اپنے مذہب پر باقی رہنے کی اجازت دی گئی بلکہ انہیں اپنے تمام مذہبی شعائر اپنانے کی اجازت بھی دی گئی۔ اس شرط کے ساتھ کہ وہ مسلمانوں کے اجتماعی معاملات میں مخل نہ ہوں۔

اہل نجراں کے ساتھ طے پانے والے معاهدے میں آپؐ نے تحریر کیا تھا کہ ”ہر وہ چیز جو ان کی ملکیت میں ہے وہ انہیں کے پاس رہے گی۔ ان کے لیے اللہ اور اس کے رسول صلی اللہ علیہ وسلم کی پناہ ہے۔ کسی راہب کو اس کی رہبانیت اور کامیں کو اس کی کہانت سے زبردستی نہیں ہٹایا جائے گا۔“ (۳۵)

اہل ایلیاء کے ساتھ جو معاہدہ حضرت عمرؓ نے کیا تھا وہ بھی کچھ اسی نوعیت کا تھا۔ اس کا متن یہ ہے کہ ”عمرؓ امان دیتے ہیں اہل ایلیاء کو ان کی جانوں کا، اموال کا، عبادت گاہوں کا اور ان کے تمام افراد کا۔ نہ ان کی عبادت گاہوں کو بے آباد کیا جائے گا، نہ انہیں گرایا جائے گا اور نہ ان کا کوئی حصہ لیا جائے گا۔ وہ اپنے مذہب پر عمل کرنے میں آزاد ہوں گے۔ انہیں دین کے حوالے سے کسی طرح بھی مجبور نہیں کیا جائے گا اور نہ انہیں کسی قسم کی بجا تکلیف دی جائے گی۔“ (۳۶)

ابن خلدون تاریخ طبری سے یہ واقعہ نقل کرنے کے بعد لکھتے ہیں کہ: ”پھر حضرت عمرؓ بیت المقدس میں داخل ہوئے اور قمامہ گرجا گھر کے صحن میں آ کر بیٹھ گئے۔ جب نماز کا وقت قریب ہوا تو راہب سے کہا کہ مجھے نماز پڑھنی ہے۔ راہب نے جواب دیا کہ جہاں کھڑے ہیں وہیں ادا کر لیجیے۔ آپؐ نے نماز وہاں پڑھی بلکہ دروازہ کے قریب سیڑھیوں کے پاس جا کر کیلے ادا کی۔ جب نماز سے فارغ ہوئے تو راہب کو مخاطب کر کے کہنے لگے کہ: ”لوصولیت داخل الکنیسه اخذہا المسلمون بعدی“ اگر میں کنیسہ کے احاطے میں ہی نماز پڑھ لیتا تو مسلمان اس جگہ کو بعد میں مسجد بنائیتے کہ یہاں تو عمرؓ نے نماز پڑھی تھی۔ پھر آپؐ نے تحریر کروادیا کہ مسلمانوں کو اس بات کی اجازت نہیں کہ وہ یہاں سیڑھیوں کے پاس نماز باجماعت ادا کریں یا اذان دیں۔ (۳۷)

مذکورہ بالا واقعہ سے اندازہ ہوتا ہے کہ مسلمان حکام نے غیر مسلموں کو اس حوالے سے کس حد تک آزادی دی تھی۔

خالد بن ولید نے اہل عانات سے یہ معاهدہ کیا تھا کہ ”وہ نماز کے اوقات کے سوار و زوشب کے جس حصے میں چاہیں اپنے ناقوس بجا سکتے ہیں اور اپنے تہوار کے دنوں میں صلیب لے کر نکل سکتے ہیں۔“ (۲۸)

غیر مسلموں کی عبادت گاہوں سے متعلق عبد اللہ بن عباسؓ کا فتویٰ ہے کہ ”جن شہروں کو مسلمانوں نے آباد کیا ہے ان میں ذمیوں کو یہ حق نہیں کہ وہ نئے معابد اور کنائس تعمیر کریں یا ناقوس بجا لیں۔ یا علانیہ شراب اور سور کا گوشت پیجیں۔ باقی رہے وہ شہر جو عجمیوں کے آباد کیے ہوئے ہیں اور جن کو اللہ تعالیٰ نے مسلمانوں کے ہاتھ پر قبض کیا ہے اور انہوں نے مسلمانوں کے حاکم کی اطاعت قبول کر لیے وہی حقوق ہیں جو ان کے معاهدے میں طے ہو جائیں اور مسلمانوں پر ان کا ادا کرنا لازم ہے۔“ (۲۹)

اہل ذمہ کے معاشرتی معاملات سے متعلق امام مالکؓ کا فتویٰ ہے کہ ”اہل ذمہ میں سے اگر کوئی زنا کرے یا شراب پی لے تو مسلمان حاکم کسی طور پر بھی ان کا مواذنہ کرنے کا اہل نہ ہوگا مساوائے اس کے کہ وہ اسلامی معاشروں میں یہ کریں اور مسلم معاشرے کو اس سے نقصان پہنچ۔ اس صورت میں حاکم انہیں روکنے اور تو پنج کرنے کا مجاز ہوگا۔“ (۳۰)

ادیان عالم میں جتنی مذہبی آزادی اسلام نے دی ہے شاید ہی کوئی اور دین اس کے برابر ہو۔ اس بات کا اعتراف نہ صرف مسلم مورخین نے کیا ہے بلکہ بہت سے مغربی مورخین نے بھی اس بات کا بر ملا اظہار کیا ہے کہ ادیان عالم میں اسلامی مذہبی رواداری کی کوئی نظر نہیں۔ معاصر فرانسیسی مورخ گوستاف لو بون (Gustave Le Bon) کا کہنا ہے ”محمد صلی اللہ علیہ وسلم نے یہود و نصاریٰ کے ساتھ عظیم مساحت والا معاملہ کیا۔ آپ صلی اللہ علیہ وسلم سے پہلے والے ادیان کے بانیوں کی طرف سے یہ تسامح بھی بھی دیکھنے میں نہیں آیا۔ آپ صلی اللہ علیہ وسلم کے خلاف بھی اسی طریقے پر چلے۔ آگے مزید فرماتے ہیں کہ：“بہت سے مغربی مورخین کو اس بات کا اعتراف ہے کہ مسلمان ہی وہ قوم ہیں جنہوں نے دیگر ادیان کے ماننے والوں کے لیے اپنی دینی غیرت اور باہمی مذہبی رواداری کو جمع کیے رکھا۔ ایک طرف تو وہ اپنے دین کو پھیلانے میں بے حد فعال تھے جبکہ دوسری جانب انہوں نے دیگر ادیان کے ماننے والوں کو (جنہوں نے اسلام قبول نہ کیا تھا) کھلی آزادی دے رکھی تھی اپنی مذہبی تعلیمات پر عمل کرنے کی۔“ (۳۱)

برطانوی ماہر تعلیم اور مورخ آرنولد تھوماس (Arnold Thomas) لکھتے ہیں ”یقیناً مسلمانوں نے پہلی صدی ہجری کے آخر دور حکومت تک عیسائیوں کے ساتھ عظیم رواداری والا برتاؤ کیا ہے۔ ہم یہ بات کہنے میں حق بجانب ہیں کہ جن مسیحی تبلیغ نے بھی اسلام قبول کیا ہے انہوں نے برضاء خوشی اسے قبول کیا ہے نہ کہ کسی دباؤ کے تحت۔ عرب عیسائیوں کا آج مسلمانوں کے مختلف علاقوں میں دوڑاول سے لے کر اب تک رہنا اس بات کی سب سے بڑی گواہی ہے۔“ (۳۲)

تمدنی اور معاشرتی آزادی:

اقیامت کے لیے اسلام میں آزادی ان کی مذہبی رسوم تک محدود نہیں بلکہ انہیں پوری اجازت ہے کہ وہ اپنے شخصی، نجی

علمی معاملات اپنے درمیان اپنے مروجہ مدہب یا عادت کے مطابق طے کریں۔ روز اول سے غیر مسلم اسلامی ریاستوں میں مقیر ہے ہیں، انہیں کبھی بھی ان کے شخصی معاملات میں اسلامی قانون پر عمل کرنے پر مجبور نہیں کیا گیا مساوئے اس صورت میں کہ معاملے کا کوئی فریق مسلم ہو۔ ارشاد باری تعالیٰ ہے:

فَإِنْ جَاءَكُوكَ فَاحْكُمْ بَيْنَهُمْ أَوْ أَعْرِضْ عَنْهُمْ وَإِنْ تُعْرِضْ عَنْهُمْ فَلَنْ يَضُرُّوكَ
شَيْئًا وَإِنْ حَكَمْتَ فَاحْكُمْ بَيْنَهُمْ بِالْقُسْطِ إِنَّ اللَّهَ يُحِبُّ الْمُقْسِطِينَ وَ كَيْفَ
يُحِكِّمُونَكَ وَ عِنْدَهُمُ التَّوْرَةُ فِيهَا حُكْمُ اللَّهِ ثُمَّ يَتَوَلَّنَ مِنْهُ بَعْدَ ذَلِكَ وَ مَا
أُولَئِنَّكَ بِالْمُؤْمِنِينَ ۝ (المائدۃ: ۴۲-۴۳)

”اگر یہ تمہارے پاس (کوئی مقدمہ فیصل کرانے کو) آئیں تو تم ان میں فیصلہ کر دینا یا اعراض کرنا۔ اور اگر ان سے اعراض کرو گے تو وہ تمہارا کچھ بھی نہیں باگڑ سکیں گے۔ اور اگر فیصلہ کرنا چاہو تو انصاف کا فیصلہ کرنا کہ اللہ انصاف کرنے والوں کو دوست رکھتا ہے۔ اور یہم سے (اپنے مقدمات) کیونکر فیصل کرائیں گے جب کہ خود ان کے پاس تورات (موجود) ہے جس میں اللہ کا حکم (لکھا ہوا) ہے (یہاں سے جانتے ہیں) پھر اس کے بعد اس سے پھر جاتے ہیں اور یہ لوگ ایمان ہی نہیں رکھتے۔“

ذکورہ آیت میں اختیار اقلیتوں کو دیا گیا ہے کہ وہ خود کیا فیصلہ کرتے ہیں۔ وہ اپنے مروجہ قوانین کے مطابق فیصلہ چاہتے ہیں یا اسلامی عدالت کا رخ کرتے ہیں؟ انہیں کسی صورت میں بھی مجبور نہیں کیا جاسکتا۔ ایک دفعہ اسی حوالے سے حضرت عمر بن عبد العزیز نے سیدنا حسن بصریؓ سے دریافت کیا کہ کیا وجہ ہے کہ خلافے راشدین نے اہل ذمہ کو محارم سے نکاح اور شراب و سوئے کے معاملے میں آزاد چھوڑ دیا ہے؟ آپؓ نے جواب ارشاد فرمایا کہ: ”انما بذلوا لیستر کوا و ما یعتقدون۔ و انما انت متبع ولا مبتدع“ (انہوں نے جز یہ دینا قبول ہی اس لیے کیا ہے کہ انہیں ان کے عقیدے کے مطابق زندگی بسر کرنے کی آزادی دی جائے۔ آپؓ کا کام پچھلے طریقہ کی پیروی کرنا ہے نہ کہ کوئی نیا طریقہ ایجاد کرنا۔)

عہد نبویؐ میں اقلیتوں کو پورا اختیار تھا کہ وہ اپنے خنی معاملات میں اپنے قوانین کے مطابق فیصلہ کریں۔ انہیں یہ اختیار بیشاق مدینہ کے موقع پر ہی دے دیا گیا تھا۔ اگر وہ خود آپؓ صلی اللہ علیہ وسلم سے فیصلہ کروانا چاہیں تو یہ ان کی صواب دید پر تھا۔ ابو ہریرہؓ فرماتے ہیں ”یہود کے ایک مرد دعورت نے زنا کیا۔ ان میں سے کچھ لوگ کہنے لگے کہ تم محمد صلی اللہ علیہ وسلم کے پاس اس معاملے کو لے کر حلتے ہیں۔ وہ ویسے ہی نرمی و آسانی کے ساتھ بھیجے گئے ہیں۔ اگر رجم کے علاوہ انہوں نے کوئی اور سزا تجویز کی تو وہ اسے قبول کر لیں گے اور اللہ کے ہاں دلیل دیں گے کہ ہم نے تیرے بھیجے ہوئے نبی کے فیصلے پر عمل کیا تھا۔ جب وہ لوگ آپؓ صلی اللہ علیہ وسلم کے پاس آئے تو آپؓ صلی اللہ علیہ وسلم نے استفسار کیا کہ تم اس معاملے سے

متعلق تو رات میں کیا حکم پاتے ہو؟ وہ کہنے لگے کہ مجرم کامنہ کالا کر کے اسے سرعام رسوا کیا جائے۔ جب آپ صلی اللہ علیہ وسلم پر یہ بات منکش ہوئی کہ تو رات میں ان کی سزا رجم ہے تو پھر آپ صلی اللہ علیہ وسلم نے کہا کہ میں بھی وہی سزا تجویز کروں گا جو تو رات میں ہے۔ پھر انہیں رجم کر دیا گیا۔ (۲۲)

مذکورہ واقعہ سے معلوم ہوتا ہے کہ اقلیتوں کو اپنے شخصی معاملات میں مکمل اختیار تھا کہ وہ خود اپنے قوانین کے مطابق فیصلہ کریں یا اسلامی عدالت کا رخ کریں۔ اسی آزادی کے سبب بہت سے ادوار میں نصاریٰ کے لیے خاص عدالتیں قائم کی گئیں جن کے قاضی عیسائی ہوتے تھے۔ اسی طرح کی ایک عدالت اندرس میں بھی تھی جس کے قاضی ”قاضی الحجّم“ کے لقب سے جانے جاتے تھے۔ (۲۵)

اسلامی ریاست میں عیسائی عدالت اور اس کے عیسائی قاضی سے متعلق ابو الحسن ماوردی رحمہ اللہ امام ابو حنیفہ رحمہ اللہ سے نقل کرتے ہیں:

يجوز تقليد القضاة بين اهل دينة، وهذا وان كان عرف الولاية بتقليده جاريأً
 فهو تقليد زعامة ورئاسة وليس بتقليد حكم وقضاء، وإنما يلزمهم حكمه
للتزم بهم له لازمه لهم، ولا يقبل الامام قوله فيما حكم بينهم، وإذا امتنعوا من
تحاكمهم اليه لم يجروا عليه، وكان حكم الاسلام عليهم انفذ (۲۶)
اسلامی تاریخ میں بہت سے موقعوں پر یہ بھی ہوا کہ اقلیتوں نے مسلم قاضی پر مکمل اعتماد اور بھروسایا،
اور اپنے ہر معاہلے میں اس کو فیصل ٹھہرایا۔ ابو عمر الکندی نے اس حوالے سے اپنی کتاب ”الولاية والقضاء“
میں قاضی خیر بن نعیم الحضری اور قاضی محمد بن مسروق کا نام خصوصی طور پر ذکر کیا ہے۔ (۲۷)

اقلیتوں کی شخصی معاملات میں آزادی سے متعلق ڈاکٹر یوسف قرضاوی حفظ اللہ رحمہ طراز ہیں: ”اسلام غیر مسلموں کے اموال و املاک کی اس حد تک رعایت کرتا ہے کہ ان اشیاء کو بھی محترم گرداتا ہے جسے وہ لوگ اپنے دین کی رو سے مال سمجھتے ہوں۔ اگرچہ مسلمانوں کی نظر میں وہ مال کی تعریف پر پوری نہ اترتی ہو۔ چنانچہ شراب اور خزیر مسلمانوں کے نزدیک مال نہیں سمجھے جاتے لہذا اگر کوئی شخص کسی مسلمان کی شراب تلف کر دے یا اس کے خزیر کو ملاک کر دے تو اس پر نہ تو کوئی جرم انہیں سمجھے جاتے بلکہ اس کے خلاف کوئی تادیتی کارروائی کی جا سکتی ہے، بلکہ وہ اس پر اجر و ثواب کا مستحق سمجھا جائے گا کیونکہ اپنے دین کی ملکیت سے اس کی نیت ایک برائی کا خاتمہ کرنا تھی جو اس پر حسب استطاعت واجب یا مستحب ہے۔ علاوه ازیں کسی مسلمان کے لیے یہ اشیا اپنے پاس رکھنا یا دوسروں کو فروخت کرنا جائز نہیں۔ لیکن فقہائے احتجاف کی تصریح کے مطابق غیر مسلم کی ملکیت میں شراب یا خزیر اس کی نظر میں تو بہترین مال کی حیثیت رکھتے ہیں، لہذا جو شخص ذمی کو ان سے محروم کرے گا وہ ان کی قیمت ادا کرنے کا پابند ہے۔“ (۲۸)